
Aryatarasragdhara Stotram

ಆರ್ಯತಾರಾಸ್ರಗ್ಧರಾಸ್ತೋತ್ರಂ

Document Information



Text title : Aryatarasragdhara Stotram

File name : AryatArAsragdharAstotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಆರ್ಯತಾರಾಸ್ರಗ್ಧರಾಸ್ತೋತ್ರಂ



ನಮಸ್ತಾರಾಯೈ .

ಬಾಲಾರ್ಕಾಲೋಕತಾಮ್ರಪ್ರವರಸುರಶಿರಶ್ಚಾರುಚೂಡಾಮಣಿಶ್ರೀ-

ಸಂಪತ್ಸಂಪರ್ಕರಾಗಾನತಿಚಿರರಚಿತಾಲಕ್ತಕವ್ಯಕ್ತ ಭಕ್ತೀ .

ಭಕ್ತ್ಯಾ ಪಾದೌ ತವಾರ್ಯೇ ಕರಪುಟಮುಕುಟಾಟೋಪಭುಗ್ನೋತ್ತಮಾಂಗ-

ಸ್ತಾರಿಣ್ಯಾಪಚ್ಛರಣ್ಯೇ ನವನುತಿಕುಸುಮಸ್ರಗ್ಧಿರಭ್ಯರ್ಚಯಾಮಿ .. 1..

ದುರ್ಲಭ್ಯೇ ದುಃಖವಹ್ನೌ ವಿನಿಪತಿತತನುರ್ದುರ್ಭಗಃ ಕಾಂದಿಶೀಕಃ

ಕಿಂ ಕಿಂ ಮೂಢಃ ಕರೋಮೀತ್ಯಸಕೃದಪಿ ಕೃತಾರಂಭವೈಯರ್ಥ್ಯಖಿನ್ನಃ .

ಶ್ರುತ್ವಾ ಭೂಯಃ ಪರೇಭ್ಯಃ ಕ್ಷತನಯನ ಇವ ವ್ಯೋಮ್ನಿ ಚಂದ್ರಾರ್ಕಲಕ್ಷ್ಮೀ-

ಮಾಲೋಕಾಶಾನಿಬದ್ಧಃ ಪರಗತಿಗಮನಸ್ತ್ವಾಂ ಶ್ರಯೇ ಪಾಪಹಂತ್ರಿಂ .. 2..

ಸರ್ವಸ್ಮಿನ್ ಸತ್ತ್ವಮಾರ್ಗೇ ನನು ತವ ಕರುಣಾ ನಿರ್ವಿಶೇಷಂ ಪ್ರವೃತ್ತಾ

ತನ್ಮಧ್ಯೇ ತದ್ಗಹೇಣ ಗ್ರಹಣಮುಪಗತಂ ಮಾದೃಶಸ್ಯಾಪ್ಯವಶ್ಯಂ .

ಸಾಮರ್ಥ್ಯಂ ಚ ದ್ವಿತೀಯಂ ಸಕಲಜಗದಘಡ್ವಾಂತತಿಗ್ಮಾಂಶುಬಿಂಬಂ

ದುಃಖ್ಯೇವಾಹಂ ತಥಾಪಿ ಪ್ರತಪತಿ ಧಿಗಹೋ ದುಷ್ಕೃತಂ ದುರ್ವಿದಗ್ಧಂ .. 3..

ಧಿಗ್ಧಿಜ್ಞ್ ಮಾಂ ಮಂದಭಾಗ್ಯಂ ದಿವಸಕರರುಚಾಪ್ಯಪ್ರಣೂತಾಂಧಕಾರಂ

ತೃಷ್ಯಂತಂ ಕೂಲಕಚ್ಛೇ ಹಿಮಶಕಲಶಿಲಾಶೀತಲೇ ಹೈಮವತ್ಯಾಃ .

ರತ್ನದ್ವೀಪಪ್ರತೋಲ್ಯಾ ವಿಪುಲಮಣಿಗುಹಾಗೇಹಗರ್ಭೇ ದರಿದ್ರಂ

ನಾರ್ಥಿಕೃತ್ಯಾಪ್ಯನಾಥಂ ಭಗವತಿ ಭವತೀಂ ಸರ್ವಲೋಕೈಕಧಾತ್ರಿಂ .. 4..

ಮಾತಾಪಿ ಸ್ತನ್ಯಹೇತೋರ್ವಿರುವತಿ ತನಯೇ ಖೇದಮಾಯಾತಿ ಪುತ್ರೇ

ಕ್ರೋಧಂ ಧತ್ತೇ ಪಿತಾಪಿ ಪ್ರತಿದಿವಸಮಸತ್ಪಾರ್ಥನಾಸು ಪ್ರಯುಕ್ತಃ .

ತ್ವಂ ತು ತ್ರೈಲೋಕ್ಯವಾಂಛಾವಿಪುಲಫಲಮಹಾಕಲ್ಪವೃಕ್ಷಾಗ್ರವಲ್ಲೀ

ಸರ್ವೇಭ್ಯೋಽಭ್ಯರ್ಥಿತಾರ್ಥಾನ್ ವಿಸೃಜಸಿ ನ ಚ ತೇ ವಿಕ್ರಿಯಾ ಜಾತು ಕಾಚಿತ್ .. 5..

ಯೋ ಯಃ ಕ್ಲೈಶೌಘವಕ್ಷಿಜ್ವಲಿತತನುರಹಂ ತಾರಿಣೀ ತಸ್ಯ ತಸ್ಯೇ-

ತ್ಯಾತ್ಮೋಪಜ್ಞಂ ಪ್ರತಿಜ್ಞಾಂ ಕುರು ಮಯಿ ಸಫಲಾಂ ದುಃಖಪಾತಾಲಮಗ್ನೇ .

ವರ್ಧಂತೇ ಯಾವದೇತೇ ಪರುಷಪರಿಭವಾಃ ಪ್ರಾಣಿನಾಂ ದುಃಖವೇಗಾಃ

ಸಮ್ಯಕ್ಸಂಬುದ್ಧಯಾನೇ ಪ್ರಣಿಧಿದೃತಧಿಯಾಂ ತಾವದೇವಾನುಕಂಪಾ .. 6..

ಇತ್ಯುಚ್ಚೈರುರ್ದ್ವವಾಹೌ ನದತಿ ನುತಿಪದವ್ಯಾಜಮಾಕ್ರಂದನಾದಂ

ನಾರ್ಹತ್ಯನ್ಯೋಽಪ್ಯುಪೇಕ್ಷಾಂ ಜನನಿ ಜನಯಿತುಂ ಕಿಂ ಪುನರ್ಯಾದೃಶೀ ತ್ವಂ .
 ತ್ವತ್ತಃ ಪಶ್ಯನ್ ಪರೇಷಾಮಭಿಮತವಿಭವಪ್ರಾರ್ಥನಾಃ ಪ್ರಾಪ್ತಕಾಮಾ
 ದಹ್ಯೇ ಸಹ್ಯೇನ ಭೂಯಸ್ತರಮರತಿಭುವಾ ಸಂತತಾಂತರ್ಜ್ವರೇಣ .. 7..
 ಪಾಪೀ ಯದ್ಯಸ್ಮಿ ಕಸ್ಮಾತ್ತ್ವಯಿ ಮಮ ಮಹತೀ ಬರ್ಧತೇ ಭಕ್ತಿರೇಷಾ
 ಶ್ರುತ್ಯಾ ಸ್ಮೃತ್ಯಾ ಚ ನಾಮ್ನಾಪ್ಯಪಹರಸಿ ಹರಾತ್ಪಾಪಮೇಕಾ ತ್ವಮೇವ .
 ತ್ಯಕ್ತವ್ಯಾಪಾರಭಾರಾ ತದಸಿ ಮಯಿ ಕಥಂ ಕಥ್ಯತಾಂ ತಥ್ಯಕಥ್ಯೇ
 ಪಥ್ಯಂ ಗ್ಲಾನೇ ಮರಿಷ್ಯತ್ಯಪಿ ವಿಪುಲಕೃಪಃ ಕಿಂ ಭಿಷಗ್ ರೋರುಧೀತಿ .. 8..
 ಮಾಯಾಮಾತ್ಸರ್ಯಮಾನಪ್ರಭೃತಿಭಿರಧಮೈಸ್ತುಲ್ಯಕಾಲಕ್ರಮಾಚ್ಛ
 ಸ್ವೈರ್ದೋಷೈರ್ವಾಹ್ಯಮಾನೋ ಮರಕರಭ ಇವಾನೇಕಸಾಧಾರಣಾಂಶಃ .
 ಯುಷ್ಮತ್ಪಾದಾಬ್ಜಪೂಜಾಂ ನ ಕ್ಷಣಮಪಿ ಲಭೇ ಯತ್ತದರ್ಥೇ ವಿಶೇಷಾ-
 ದೇಷಾ ಕಾರ್ಪಣ್ಯದೀನಾಕ್ಷರಪದರಚನಾ ಸ್ಯಾನ್ಮಮಾವಂಧ್ಯಕಾಮಾ .. 9..
 ಕಲ್ಪಾಂತೋದ್ಭಾಂತವಾತಭ್ರಮಿತಜಲಚಲಲ್ಲೋಲಕಲ್ಲೋಲಹೇಲಾ-
 ಸಂಕ್ಷೋಭೋತ್ಪಿ ಪ್ತವೇಲಾತಟವಿಕಟಚಟತ್ಸೋಟಮೋಟಾಟಹಾಸಾತ್ .
 ಮಜ್ಜದ್ಭಿರ್ಭಿನ್ನನೌಕೈಃ ಸಕರುಣರುದಿತಾಕ್ರಂದನಿಷ್ಪಂದಮಂದೈಃ
 ಸ್ವಚ್ಛಂದಂ ದೇವಿ ಸದ್ಯಸ್ತ್ವದಭಿನುತಿಪರೈಸ್ತೀರಮುತ್ತೀರ್ಯತೇಽಬ್ಧೇಃ .. 10..
 ಧೂಮಭ್ರಾಂತಾಭ್ರಗರ್ಭೋದ್ಭವಗಗನಗೃಹೋತ್ಸಂಗರಿಂಗತ್ಸ್ಪಲಿಂಗ-
 ಸ್ಫೂರ್ಜಜ್ವಾ ಲಾಕರಾಲಜ್ವಲನಜವವಿಶದ್ವೇಶ್ಮವಿಶ್ರಾಂತಶಯ್ಯಾಃ .
 ತ್ವಯ್ಯಾಬದ್ಧಪ್ರಣಾಮಾಂಜಲಿಪುಟಮುಕುಟಾ ಗದ್ಗದೋದ್ಗೀತಯಾಚ್ಛಾಃ
 ಪ್ರೋದ್ಯದ್ವಿದ್ಯದ್ವಿಲಾಸೋಜ್ಜ್ವಲಜಲದಜವೈರಾದ್ರಿಯಂತೇ ಕ್ಷಣೇನ .. 11..
 ದಾನಾಂಭಃಪೂರ್ಯಮಾಣೋಭಯಕಟಕಟಕಾಲಂಬಿರೋಲಂಬಮಾಲಾ-
 ಹೂಂಕಾರಾಹೂಯಮಾನಪ್ರತಿಗಜಜನಿತದ್ವೇಷವಹ್ನೇರ್ದ್ವಿಪಸ್ಯ .
 ದಂತಾಂತೋತ್ತುಂಗದೋಲಾತಲತುಲಿತತನುಸ್ತ್ವಾಮನುಸ್ಮತ್ಯ ಮೃತ್ಯುಂ
 ಪ್ರತ್ಯಾಚಷ್ಟೇ ಪ್ರಹೃಷ್ಟಃ ಪೃಥುಶಿಖರಶಿರಃಕೋಟಿಕೋಟೋಪವಿಷ್ಟಃ .. 12..
 ಪ್ರೌಢವ್ರಾಸಪ್ರಹಾರಪ್ರಹತನರಶಿರಃಶೂಲವಲ್ಯುತ್ಸವಾಯಾಂ
 ಶೂನ್ಯಾಟವ್ಯಾಂ ಕರಾಗ್ರಗ್ರಹವಿಲಸದಸಿಸ್ಥೇಟಕಸ್ಥೀತದರ್ಪಾನ್ .
 ದಸ್ಯೂನ್ ದಾಸ್ಯೇ ನಿಯುಂಕ್ತೇ ಸಭೃಕುಟಕುಟಿಲಭೃಕಟಾಕ್ಷೇಕ್ಷಿತಾಕ್ಷಾಂ-
 ಶ್ಚಿಂತಾಲೇಖನ್ಯಖಿನ್ನಸ್ಫುಟಲಿಖಿತಪದಂ ನಾಮಧಾಮ ಶ್ರಿಯಾಂ ತೇ .. 13..
 ವಜ್ರಕೂರಪ್ರಹಾರಪ್ರಖರನಖಮುಖೋತ್ಪಾತಮತ್ತೇಭಕುಂಭ-
 ಶ್ಲೋತತ್ಪಾಂದ್ರಾಸ್ತಧೌತಸ್ಫುಟವಿಕಟಸಟಾಸಂಕಟಸ್ತಂಧನಂಧಿಃ .
 ಕ್ರುಧ್ಯನ್ನಾಪಿತ್ಸುರಾರಾದುಪರಿ ಮೃಗರಿಪುಸ್ತೀಕ್ಷ್ಣ ದಂಷ್ಟೋತ್ಕಟಾಸ್ಯ-
 ಸ್ತಸ್ಯನ್ನಾವೃತ್ಯ ಯಾತಿ ತ್ವದುಚಿತರಚಿತಸ್ತೋತ್ರದಿಗ್ಧಾರ್ಥವಾಚಃ .. 14..

ಧೂಮಾವರ್ತಾಂಧಕಾರಾಕೃತಿವಿಕೃತಫಣಿಸ್ಪಾರಪೂತ್ಕಾರಪೂರ-
 ವ್ಯಾಪಾರವ್ಯಾಪ್ತವಕ್ತ್ರಸ್ಪುರದುರುರಸನಾರಜ್ಜುಕೋನಾಶಪಾಶೈಃ .
 ಪಾಪಾತ್ಸಂಭೂಯ ಭೂಯಸ್ತವಗುಣಗಣನಾತತ್ಪರಸ್ತತ್ಪರಾತ್ಮಾ
 ಧತ್ತೇ ಮತ್ತಾಲಿಮಾಲಾವಲಯಕುವಲಸ್ಯಗವಿಭೂಷಾಂ ವಿಭೂತಿಂ .. 15..
 ಭರ್ತೃಭೂಭೇದಭೀತೋದ್ಭಟಕಟಕಭಟಾಕೃಷ್ಟದುಃಶ್ಲಿಷ್ಟಕೇಶ-
 ಶ್ಚಂಚದ್ವಾಚಾಟಚೇಟೋತ್ಕಟರಟಿತಕಟುಗ್ರಂಥಿಪಾಶೋಪಗೂಢಃ .
 ಕ್ಷುತ್ರಕ್ಷಾ ಮೋಪಕಂಠಸ್ತಜತಿ ಸ ಸಪದಿ ವ್ಯಾಪದಂ ತಾಂ ದುರಂತಾಂ
 ಯೋ ಯಾಯಾದಾರ್ಯತಾರಾಚರಣಶರಣತಾಂ ಸ್ನಿಗ್ಧಬಂಧೂಜ್ಞಿತೋಽಪಿ .. 16..
 ಮಾಯಾನಿರ್ಮಾಣಕರ್ಮಕ್ರಮಕೃತವಿಕೃತಾನೇಕನೇಪಧ್ಯಮಿಧ್ಯಾ-
 ರೂಪಾರಂಭಾನುರೂಪಪ್ರಹರಣಕಿರಣಾಡಂಬರೋಡ್ವಾಮರಾಣಿ .
 ತ್ವತ್ತಂತೋದ್ಧಾರ್ಯಮಂತ್ರಸ್ತೃತಿಹೃತದುರಿತಸ್ಯಾವಹಂತ್ಯಪ್ರದೃಷ್ಟ್ಯಾಂ
 ಪ್ರೇತಪ್ರೋತಾಂತ್ರತಂತ್ರೇನಿಚಯವಿರಚಿತಸ್ರಂಜಿ ರಕ್ಷಾಂಸಿ ರಕ್ಷಾಂ .. 17..
 ಗರ್ಜಜ್ಜೀಮೂತಮೂರ್ತಿತ್ರಿಮದಮದನದೀಬದ್ಧಧಾರಾಂಧಕಾರೇ
 ವಿಧುದ್ಧೋತಾಯಮಾನಪ್ರಹರಣಕಿರಣೇ ನಿಷ್ಪತದ್ಬಾಣವರ್ಷೇ .
 ರುದ್ಧಃ ಸಂಗ್ರಾಮಕಾಲೇ ಪ್ರಬಲಭುಜಬಲೈರ್ವಿದ್ವಿಷದ್ವಿಷದ್ವಿಷದ್ವಿ-
 ಸ್ತ್ವದ್ವಿಷೋತ್ಸಾಹಪುಷ್ಟಿಃ ಪ್ರಸಭಮರಿಮಹೀಮೇಕವೀರಃ ಪಿನಷ್ಟಿ .. 18..
 ಪಾಪಾಚಾರಾನುಬಂಧೋದ್ಭೃತಗದವಿಗಲತ್ಪೂತಿಪೂಯಾಸ್ರವಿಸ್ರ-
 ತ್ವಜ್ಞಾಂಸಾಸಕ್ತನಾಡೀಮುಖಕುಹರಗಲಜ್ಜಂತುಜಗ್ಧಕ್ಷತಾಂಗಾಃ .
 ಯುಷ್ಮತ್ಪಾದೋಪಸೇವಾಗದವರಗುಟಿಕಾಭ್ಯಾಸಭಕ್ತಿಪ್ರಸಕ್ತಾ
 ಜಾಯಂತೇ ಜಾತರೂಪಪ್ರತಿನಿಧಿವಪುಷಃ ಪುಂಡರೀಕಾಯತಾಕ್ಷಾಃ .. 19..
 ವಿಶ್ರಾಂತಂ ಶ್ರೌತಪಾತ್ರೇ ಗುರುಭಿರುಪಹೃತಂ ಯಸ್ಯ ನಾಮ್ನಾಯಭೈಕ್ಷ್ಯಂ
 ವಿದ್ವದ್ಗೋಷ್ಠೀಷು ಯಶ್ಚ ಶ್ರುತಧನವಿರಹಾನ್ಮೂಕತಾಮಭ್ಯುಪೇತಃ .
 ಸರ್ವಾಲಂಕಾರಭೂಷಾವಿಭವಸಮುದಿತಂ ಪ್ರಾಪ್ಯ ವಾಗೀಶ್ವರತ್ವಂ
 ಸೋಽಪಿ ತ್ವದ್ಭಕ್ತಿಶಕ್ತ್ಯಾ ಹರತಿ ನೃಪಸಭೇ ವಾದಿಸಿಂಹಾಸನಾನಿ .. 20..
 ಭೂಶಯ್ಯಾಧೂಲಿಧೂಮ್ರಃ ಸ್ಫುಟಿತಕಟಿತಟೀಕರ್ಪಟೋದ್ಧೋತಿತಾಂಗೋ
 ಯೂಕಾಯೂಂಷಿ ಪ್ರಪಿಂಷನ್ ಪರಪುಟಪುರತಃ ಕರ್ಪರೇ ತರ್ಪಣಾರ್ಥೀ .
 ತ್ವಾಮಾರಾಧ್ಯಾಧ್ಯವಸ್ಯನ್ ವರಯುವತಿವಹಚ್ಚಾಮರಸ್ಮೇರಚಾರ್ವೀ-
 ಮೂರ್ವೀ ಧತ್ತೇ ಮದಾಂಧದ್ವಿಪದಶನಘನಾಮುದ್ಧ ತೈಕಾತಪತ್ರಾಂ .. 21..
 ಸೇವಾಕರ್ಮಾಂತಶಿಲ್ಪಪ್ರಣಯವಿನಿಮಯೋಪಾಯಪರ್ಯಾಯಖಿನ್ನಾಃ
 ಪ್ರಾಗ್ಗನ್ಮೋಪಾತ್ತಪುಣ್ಯೋಪಚಿತಶುಭಫಲಂ ವಿತ್ತಮಪ್ರಾಪ್ತುವಂತಃ .
 ದೈವಾತಿಕ್ರಾಮಣೀಂ ತ್ವಾಂ ಕೃಪಣಜನಜನನ್ಯರ್ಥಮಭ್ಯರ್ಥ್ಯ ಭೂಮೇ-

ಭೂಯೋ ನಿರ್ವಾಂತಚಾಮೀಕರನಿಕರನಿಧೀನ್ ನಿರ್ಧನಾಃ ಪ್ರಾಪ್ನುವಂತಿ .. 22..
 ವೃತ್ತಿಚ್ಛೇದೇ ವಿಲಕ್ಷಃ ಕ್ಷತನಿವಸನಯಾ ಭಾರ್ಯಯಾ ಭರ್ತ್ಸ್ಯಮಾನೋ
 ದೂರಾದಾತ್ಮಂಭರಿತ್ವಾತ್ ಸ್ವಜನಸುತಸುಹೃದ್ಬಂಧುಭಿರ್ವರ್ಜ್ಯಮಾನಃ .
 ತ್ವಯ್ಯಾವೇದ್ಯ ಸ್ವದುಃಖಂ ತುರಗಖುರಮುಖೋತ್ಪಾತಸೀಮ್ನಾಂ ಗೃಹಾಣಾಂ
 ಈಷ್ಟೇ ಸ್ವಾಂತಃಪುರಸ್ತೀವಲಯರುಣರುಣಾಜಾತನಿದ್ರಾಪ್ರಬೋಧಃ .. 23..
 ಚಂಕ್ರದ್ವಿಕ್ಷಕ್ತಚುಂಬಿಸ್ಫುರದುರುಕಿರಣಾ ಲಕ್ಷಣಾಲಂಕೃತಾ ಸ್ತ್ರೀ-
 ಷಟ್ಕಂಠೋ ದಂತಿಮುಖ್ಯಃ ಶಿಖಿಗಲಕರುಚಿಶ್ಯಾಮರೋಮಾ ವರಾಶ್ಚಃ .
 ಭಾಸ್ವದ್ಭಾಸ್ವನ್ಮಯೂಖೋ ಮಣಿರಮಲಗುಣಃ ಕೋಷಭೃತ್ ಸ್ವರ್ಣಕೋಷಃ
 ಸೇನಾನೀರ್ವೀರಸೈನ್ಯೋ ಭವತಿ ಭಗವತಿ ತ್ವತ್ಪ್ರಸಾದಾಂಶಲೇಶಾತ್ .. 24..
 ಸ್ವಚ್ಛಂದಂ ಚಂದನಾಂಭಃಸುರಭಿಮಣಿಶಿಲಾದತ್ತಸಂಕೇತಕಾಂತಃ
 ಕಾಂತಾಕ್ರೀಡಾನುರಾಗಾದಭಿನವರಚಿತಾತಿಥ್ಯತಥ್ಯೋಪಚಾರಃ .
 ತ್ವದ್ವಿದ್ಯಾಲಬ್ಧಸಿದ್ಧಿರ್ಮಲಯಮಧುವನಂ ಯಾತಿ ವಿದ್ಯಾಧರೇಂದ್ರಃ
 ಖಂಗಾಂಶುಶ್ಯಾಮಪೀನೋನ್ನತಭುಜಪರಿಘಪ್ರೋಲ್ಲಸತ್ಪಾರಿಹಾರ್ಯಃ .. 25..
 ಹಾರಾಕ್ರಾಂತಸ್ತನಾಂತಾಃ ಶ್ರವಣಕುವಲಯಸ್ಪರ್ಧಮಾನಾಯತಾಕ್ಷ್ಯೋ
 ಮಂದಾರೋದಾರವೇಣೀತರುಣಪರಿಮಲಾಮೋದಮಾದ್ಯದ್ವಿರೇಘಾಃ .
 ಕಾಂಚೀನಾದಾನುಬಂಧೋದ್ಧತತರಚರಣೋದಾರಮಂಜೀರತೂರ್ಯಾಸ್
 ತ್ವನ್ನಾಥಾನ್ ಪ್ರಾರ್ಥಯಂತೇ ಸ್ಮರಮದಮುದಿತಾಃ ಸಾದರಾ ದೇವಕನ್ಯಾಃ .. 26..
 ರತ್ನಚ್ಛನ್ನಾಂತವಾಪೀಕನಕಕಮಲಿನೀವಜ್ರಕಿಂಜಲ್ಕಮಾಲಾಂ
 ಉನ್ನಜ್ಜತ್ಪಾರಿಜಾತದ್ರುಮಮಧುಪವಧೂದ್ಧೂತಧೂಲೀವಿತಾನಾಂ .
 ವೀಣಾವೇಣುಪ್ರವೀಣಾಮರಪುರರಮಣೀದತ್ತಮಾಧುರ್ಯತೂರ್ಯಾಂ
 ಕೃತ್ವಾ ಯುಷ್ಮತ್ಸಪರ್ಯಾಮನುಭವತಿ ಚಿರಂ ನಂದನೋದ್ಯಾನಯಾತ್ರಾಂ .. 27..
 ಕರ್ಪೂರೈಲಾಲವಂಗತ್ವಗಗುರುನಲದಕ್ಷೋದಗಂಧೋದಕಾಯಾಂ .
 ಕಾಂತಾಕಂದರ್ಪದರ್ಪೋತ್ಕಟಕುಚಕುಹರಾವರ್ತವಿಶ್ರಾಂತವೀಚ್ಯಾಂ .
 ಮಂದಾಕಿನ್ಯಾಮಮಂದಚ್ಛಟಸಲಿಲಸರಿತ್ರಿಡಯಾ ಸುಂದರೀಭಿಃ
 ಕ್ರೀಡಂತಿ ತ್ವದ್ಗತಾಂತಃಕರಣಪರಿಣತೋತ್ತಪ್ತಪುಣ್ಯಪ್ರಭಾವಾಃ .. 28..
 ಗೀರ್ವಾಣಗ್ರಾಮಣೀಭಿರ್ವಿನಯಭರನಮನ್ಮೌಲಿಭಿರ್ವಂದಿತಾಜ್ಞಃ
 ಸ್ವಗೋತ್ಸಂಗೇಽಧಿರೂಢಃ ಸುರಕರಿಣಿ ರುಣದ್ಭೂಷಣೋದ್ಭಾಸಿತಾಂಗೀ .
 ಶಚ್ಯಾ ದೋರ್ದಾಮದೋಲಾವಿರಲವಲಯಿತೋದ್ಭಾವರೋಮಾಂಚಮೂರ್ತಿಃ
 ಪೂತಸ್ತ್ವದ್ವಿಷ್ಣುವಾತ್ಮೈರವತಿ ಸುರಮಹೀಂ ಹೀರಭಿನ್ನಪ್ರಕೋಷಃ .. 29..
 ಚೂಡಾರತ್ನಾವತಂಸಾಸನಗತಸುಗತವ್ಯೋಮಲಕ್ಷ್ಮೀವಿತಾನಂ
 ಪ್ರೋದ್ಯದ್ಬಾಲಾರ್ಕಕೋಟೀಪಟುತರಕಿರಣಾಪೂರ್ಯಮಾಣತ್ರಿಲೋಕಂ .

ಪ್ರೌಢಾಲೀಡೈಕಪಾದಕ್ರಮಭರವಿನಮದ್ಬಹ್ಮರುದ್ರೇಂದ್ರವಿಷ್ಣುಂ
 ತ್ವದ್ರೂಪಂ ಭಾವ್ಯಮಾನಂ ಭವತಿ ಭವಭಯಚ್ಛಿತ್ತೇ ಜನ್ಮಭಾಜಾಂ .. 30..
 ಪಶ್ಯಂತೈಕೇ ಸಕೋಪಂ ಪ್ರಹರಣಕಿರಣೋದ್ಗೋರ್ಣದೋರ್ಧಂಡಖಂಡ-
 ವ್ಯಾಪ್ತವ್ಯೋಮಾಂತರಾಲಂ ವಲಯಫಣಿಫಣಾದಾರುಣಾಹಾರ್ಯಚರ್ಯಂ .
 ದ್ವಿಷ್ಟವ್ಯತ್ರಾಸಿಹಾಸೋಡ್ಧಮರಡಮರುಕೋಡ್ಧಾಮರಾಸ್ಥಾಲವೇಲಾ-
 ವೇತಾಲೋತ್ತಾಲತಾಲಪ್ರಮದಮದಮಹಾಕೇಲಿಕೋಲಾಹಲೋಗ್ರಂ .. 31..
 ಕೇಚಿತ್ತ್ವೇಕೈಕರೋಮೋದ್ಧಮಗತಗಗನಾಭೋಗಭೂಭೂತಲಸ್ಥ-
 ಸ್ತಸ್ಥಬ್ರಹ್ಮೇಂದ್ರರುದ್ರಪ್ರಭೃತಿನರಮರುತ್ಸಿದ್ಧಗಂಧರ್ವನಾಗಂ .
 ದಿಕ್ಷಕ್ರಾಕ್ರಾಮಿಧಾಮಸ್ಥಿತಸುಗತಶತಾನಾಂತನಿರ್ಮಾಣಚಿತ್ತಂ
 ಚಿತ್ತಂ ತ್ರೈಲೋಕ್ಯವಂದಯಂ ಸ್ಥಿರಚರರಚಿತಾಶೇಷಭಾವಸ್ವಭಾವಂ .. 32..
 ಲಾಕ್ಷಾಸಿಂದುರರಾಗಾರುಣತರಕಿರಣಾದಿತ್ಯಲೌಹಿತ್ಯಮೇಕೇ
 ಶ್ರೀಮತ್ಸಾಂದ್ರೇಂದ್ರನೀಲೋಪಲದಲಿತದಲಕ್ಷೋದನೀಲಂ ತಥಾನ್ಯೇ .
 ಕ್ಷೀರಾಬ್ಧಿಕ್ಷುಬ್ಧದುಗ್ಧಾಧಿಕತರಧವಲಂ ಕಾಂಚನಾಭಂ ಚ ಕೇಚಿತ್
 ತ್ವದ್ರೂಪಂ ವಿಶ್ವರೂಪಂ ಸ್ಥಟಿಕವದುಪಧಾಯುಕ್ತಿಭೇದಾದ್ ವಿಭಿನ್ನಂ .. 33..
 ಸಾರ್ವಜ್ಞಜ್ಞಾನದೀಪಪ್ರಕಟಿತಸಕಲಜ್ಞೇಯತತ್ತ್ವೈಕಸಾಕ್ಷೀ
 ಸಾಕ್ಷಾದ್ವೇತ್ತಿ ತ್ವದೀಯಾಂ ಗುಣಗಣಗಣನಾಂ ಸರ್ವವಿತ್ ತತ್ಸುತೋ ವಾ .
 ಯಸ್ತು ವ್ಯಾದಾಯ ವಕ್ತೃಂ ವಲಿಭುಜರಟಿತಂ ಮಾದೃಶೋ ರಾರಟೀತಿ
 ವ್ಯಾಪತ್ ಸಾ ತೀವ್ರದುಃಖಜ್ವರಜನಿತರುಜಶ್ಚೇತನೋ ಹಾಸ್ಯಹೇತುಃ .. 34..
 ಯನ್ಮೇ ವಿಜ್ಞಾಪ್ಯಮಾನಂ ಪ್ರಥಮತರಮದಸ್ತ್ವಂ ವಿಶೇಷೇಣ ವೇತ್ತೀ
 ತದ್ವಯಾಹಾರಾತಿರೇಕಶ್ರಮವಿಧಿರಬುಧಸ್ವಾಂತಸಂತೋಷಹೇತುಃ .
 ಕಿಂತು ಸ್ನಿಗ್ಧಸ್ಯ ಬಂಧೋರ್ವಿಷಮಿವ ಪುರತೋ ದುಃಖಮುದ್ಗೀರ್ಯ ವಾಚಾಂ
 ಜ್ಞಾತಾರ್ಥಸ್ಯಾಪಿ ದುಃಖೀ ಹೃದಯಲಘುತಯಾ ಸ್ವಸ್ಥತಾಂ ವಿಂದತೀವ .. 35..
 ಕಲ್ಯಾಣಾನಂದಸಿಂಧುಪ್ರಕಟಶಶಿಕಲೇ ಶೀತಲಾಂ ದೇಹಿ ದೃಷ್ಟಿಂ
 ಪುಷ್ಟಿಂ ಜ್ಞಾನೋಪದೇಶೈಃ ಕುರು ಧನಕರುಣೇ ಧ್ವಂಸಯ ಧ್ವಾಂತಮಂತಃ .
 ತ್ವತ್ಪ್ರೋತ್ತಾಂಭಃಪವಿತ್ರೀಕೃತಮನಸಿ ಮಯಿ ಶ್ರೇಯಸಃ ಸ್ಥಾನಮೇಕಂ
 ದೃಷ್ಟಂ ಯಸ್ಮಾದಮೋಘಂ ಜಗತಿ ತವಗುಣಸ್ತೋತ್ರಮಾತ್ರಂ ಪ್ರಜಾನಾಂ .. 36..
 ಸಂಸ್ತುತ್ಯ ತ್ವದ್ಗುಣಾಭಾವಯವಮನಿಯತೇಯತ್ತಮಾಪ್ತಂ ಮಯಾ ಯತ್
 ಪುಣ್ಯಂ ಪುಣ್ಯಾರ್ಧವಾಂಭಾಫಲಮಧುರರಸಾಸ್ವಾದಮಾಮುಕ್ತಿಭೋಗ್ಯಂ .
 ಲೋಕಸ್ತೇನಾರ್ಯಲೋಕೇಶ್ವರಚರಣತಲಸ್ವಸ್ಥಿಕಸ್ತಸ್ಥಿಚಿಹ್ನಾ-
 ಮಹ್ನಾಯಾಯಂ ಪ್ರಯಾಯಾತ್ ಸುಗತಸುತಮಹೀಂ ತಾಂ ಸುಖಾವತ್ಯುಪಾಖ್ಯಾಂ
 .. 37..

ಇತಿ ಶ್ರೀ ಸರ್ವಜ್ಞಮಿತ್ರವಿರಚಿತಮಾರ್ಯತಾರಾಸ್ರಗ್ಧರಾಸ್ತೋತ್ರಂ ಸಂಪೂರ್ಣಂ ..

——
Aryatarasragdhara Stotram

pdf was typeset on March 8, 2025

——
Please send corrections to sanskrit@cheerful.com

